



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 07.01.2025

TIME : 12.50 PM

പ്രധാന വാർത്തകൾ

1. HMP വൈറസ് ബാധയുമായി ബന്ധപ്പെട്ട് പൊതുജനങ്ങൾ ആശങ്കപ്പെടേണ്ട സാഹചര്യം രാജ്യത്തില്ലെന്ന് ആരോഗ്യ മന്ത്രാലയം. ശ്വാസകോശ രോഗങ്ങളിൽ അസാധാരണ വർദ്ധനയില്ലെന്നും കേന്ദ്രം.

Union Health Secretary Punya Salila Srivastava has emphasised that there is no cause of concern for the public from the Human metapneumovirus. No surge in respiratory cases is reported in the country.

2. കുറ്റവാളികളുമായി ബന്ധപ്പെട്ട അന്താരാഷ്ട്ര അറിയിപ്പുകൾ കൈകാര്യം ചെയ്യുന്നതിനുള്ള ഭാരത് പോൾ പോർട്ടൽ കേന്ദ്ര ആഭ്യന്തര മന്ത്രി അമിത് ഷാ പ്രകാശനം ചെയ്തു.

Home Minister Amit Shah launched BHARATPOL portal developed by Central Bureau of Investigation in New Delhi today.

3. 18 മത് പ്രവാസി ഭാരതീയ ദിവസ് ആഘോഷങ്ങൾക്ക് ഒഡീഷയിൽ നാളെ തുടക്കം. പ്രധാനമന്ത്രി നരേന്ദ്രമോദി ഉദ്ഘാടനം നിർവഹിക്കും.

The Prime Minister will inaugurate the 18th Pravasi Bhartiya Divas convention in Odisha.

4. മൂന്നാമത് കേരള നിയമസഭാ അന്താരാഷ്ട്ര പുസ്തകോത്സവം മുഖ്യമന്ത്രി പിണറായി വിജയൻ തിരുവനന്തപുരത്ത് ഉദ്ഘാടനം ചെയ്തു.

Chief Minister Pinarayi Vijayan inaugurated the 3rd Kerala Legislature International Book Festival in Thiruvananthapuram today.

5. അസമിൽ കൽക്കരി ഖനനത്തിൽ കുടുങ്ങിയ തൊഴിലാളികളെ രക്ഷപ്പെടുത്താനുള്ള ശ്രമങ്ങൾ പുരോഗമിക്കുന്നു.

In Assam, the Army has launched a joint operation with the State Disaster Response Force (SDRF) and the National Disaster Response Force (NDRF) to rescue nine coal miners trapped in Umrangso in the Dima Hasao district.

6. നേഷാൾ- ടിബറ്റിൽ അതിർത്തിയിലുണ്ടായ ശക്തമായ ഭൂകമ്പത്തിൽ 30-ലേറെ മരണം .

At least 32 people killed, and 38 injured after a 7.1-magnitude earthquake struck the Nepal-Tibet border this morning.



HEADLINE-1

HEALTH SEC - HMPV REVIEW MEETING

HMP വൈറസ് ബാധയുമായി ബന്ധപ്പെട്ട് പൊതുജനങ്ങൾ ആശങ്കപ്പെടേണ്ട സാഹചര്യം രാജ്യത്ത് നിലവിലില്ലെന്ന് കേന്ദ്ര ആരോഗ്യ മന്ത്രാലയം. ശ്വാസകോശ രോഗബാധയിൽ രാജ്യത്ത് അസാധാരണ വർദ്ധന ഉണ്ടായിട്ടില്ലെന്നും ആരോഗ്യ സെക്രട്ടറി പുണ്യ സലീല ശ്രീവാസ്തവ വ്യക്തമാക്കി. 2001 മുതൽ ലോകവ്യാപകമായി കണ്ടുവരുന്ന വൈറസാണ് HMP. ശൈത്യകാലത്ത് ശ്വാസകോശ രോഗങ്ങളിൽ വർദ്ധനയുണ്ടാകുന്നത് സാധാരണ പ്രതിഭാസം മാത്രമാണെന്നും, സംസ്ഥാനങ്ങളിലെയും കേന്ദ്ര ഭരണ പ്രദേശങ്ങളിലെയും പ്രതിരോധ നടപടികൾ അവലോകനം ചെയ്യുകയാണ് ആരോഗ്യ സെക്രട്ടറി വ്യക്തമാക്കി. HMP പ്രതിരോധം സംബന്ധിച്ച് ജനങ്ങൾക്കിടയിൽ അവബോധം വർദ്ധിപ്പിക്കാനും സംസ്ഥാനങ്ങളോട് ആരോഗ്യ മന്ത്രാലയം നിർദ്ദേശിച്ചു. സോഷ്യം ജലവും ഉപയോഗിച്ച് കൈകൾ ഇടയ്ക്കിടെ കഴുകുക, രോഗലക്ഷണമുള്ളവരുമായി അടുത്ത സമ്പർക്കം ഒഴിവാക്കുക തുടങ്ങിയവയിലൂടെ HMP വൈറസിനെ ഫലപ്രദമായി പ്രതിരോധിക്കാനാകുമെന്നും മന്ത്രാലയം വ്യക്തമാക്കി. സംസ്ഥാനത്ത് ജനങ്ങൾ ആശങ്കപ്പെടേണ്ട സാഹചര്യമില്ലെന്ന് ആരോഗ്യമന്ത്രി

വീണാജോർജ്ജ് പറഞ്ഞു. HMP വൈറസുമായി ബന്ധപ്പെട്ട് പ്രത്യേക നിയന്ത്രണങ്ങൾ ഏർപ്പെടുത്തുന്നില്ലെന്നും മന്ത്രി അറിയിച്ചു.



HEADLINE-2

AMIT-BHARATPOL (INTRO)

സിബിഐ വികസിപ്പിച്ച ഭാരതപോൾ പോർട്ടൽ കേന്ദ്ര ആഭ്യന്തര മന്ത്രി അമിത് ഷാ ന്യൂഡൽഹിയിൽ പ്രകാശനം ചെയ്തു. കുറ്റവാളികളുമായി ബന്ധപ്പെട്ട് INTERPOL നൽകുന്ന റെഡ് നോട്ടീസ് ഉൾപ്പെടെയുള്ള അറിയിപ്പുകൾ കാര്യക്ഷമമായി കൈകാര്യം ചെയ്യാൻ BHARATPOL പോർട്ടൽ സഹായിക്കും. മയക്കുമരുന്നുകടത്ത്, ആയുധക്കടത്ത്, തീവ്രവാദ പ്രവർത്തനങ്ങൾ, മനുഷ്യക്കടത്ത് എന്നിവയുമായി ബന്ധപ്പെട്ട കേസുകൾ ഫലപ്രദമായി കൈകാര്യം ചെയ്യാൻ പുതിയ സംവിധാനം സഹായിക്കുമെന്ന് കേന്ദ്ര ആഭ്യന്തരമന്ത്രി പറഞ്ഞു.

(വോയിസ്...)

ചടങ്ങിൽ 35 സിബിഐ ഉദ്യോഗസ്ഥർക്ക് വിശിഷ്ട സേവനത്തിനുള്ള രാഷ്ട്രപതിയുടെ പോലീസ് മെഡലുകളും അന്വേഷണ മികവിനുള്ള കേന്ദ്ര ആഭ്യന്തര മന്ത്രിയുടെ മെഡലും ശ്രീ അമിത് ഷാ സമ്മാനിച്ചു.



HEADLINE-3

OMAN - PRAVASI (INTRO)

ഒഡീഷയിൽ നാളെയാരംഭിക്കുന്ന 18 മത് പ്രവാസി ഭാരതീയ ദിവസ് ആഘോഷങ്ങളുടെ ഉദ്ഘാടനം പ്രധാനമന്ത്രി നരേന്ദ്രമോദി നിർവഹിക്കും, 50 രാജ്യങ്ങളിൽ നിന്നുള്ള പ്രവാസി ഇന്ത്യൻ പ്രതിനിധികൾ മൂന്ന് ദിവസത്തെ സമ്മേളനത്തിൽ പങ്കെടുക്കും. പ്രവാസി ഇന്ത്യക്കാർക്കിടയിൽ അടുപ്പം സൃഷ്ടിക്കുന്നതിനും, പരസ്പരം സംവദിക്കുന്നതിനും, സമ്മേളനം വേദിയൊരുക്കും. പ്രവാസി ഭാരതീയ ദിവസ് ആഘോഷങ്ങളിൽ പങ്കെടുക്കുന്നതിനായി കേന്ദ്ര വിദേശകാര്യ മന്ത്രി എസ് ജയശങ്കർ ഭുവനേശ്വറിലെത്തി. 1915-ൽ മഹാത്മാഗാന്ധി ദക്ഷിണാഫ്രിക്കയിൽ നിന്ന് ഇന്ത്യയിലേക്ക് മടങ്ങിയതിന്റെ

സ്മരണക്കായാണ് എല്ലാവർഷവും ജനുവരി 9 പ്രവാസി ഭാരതീയ ദിവസ് ആയി ആഘോഷിക്കുന്നത്. പ്രവാസികൾക്ക്, ഇന്ത്യയുമായുള്ള ബന്ധം ശക്തിപ്പെടുത്തുന്നതിനും രാജ്യത്തിന്റെ വികസന യാത്രയിൽ മികച്ച സംഭാവനകൾ ഉളളിയുറപ്പിക്കുന്നതിനുമുള്ള പ്രധാന വേദിയാണ് പ്രവാസി ഭാരതീയ ദിവസ് എന്ന് മോനിലെ ഇന്ത്യൻ അംബാസഡർ അമിത് നാരംഗ് പറഞ്ഞു.

(വോയിസ്....)



PM-ANDHRA ODISHA

ആന്ധ്രാപ്രദേശിൽ രണ്ട് ലക്ഷം കോടി രൂപയുടെ വിവിധ വികസന പദ്ധതികൾക്ക് പ്രധാനമന്ത്രി നാളെ തുടക്കം കുറിക്കും. വിശാഖപട്ടണത്തിന് ഒരു ലക്ഷത്തി 85,000 കോടി രൂപാ ചെലവിൽ നിർമ്മിക്കുന്ന അന്യാധുനിക എൻടിപിസി ഗ്രീൻ എനർജി ലിമിറ്റഡ് ഗ്രീൻ ഹൈഡ്രജൻ ഹബ്ബ് പദ്ധതിയുടെ ശിലാസ്ഥാപനം നിർവഹിക്കുന്ന പ്രധാനമന്ത്രി, 19,500 കോടി രൂപയുടെ റെയിൽ, റോഡ് വികസന പദ്ധതികൾക്കും സംസ്ഥാനത്ത് തുടക്കം കുറിക്കും.



ECI-DELHI POLLS

ഡൽഹി നിയമസഭാ തിരഞ്ഞെടുപ്പ് തീയതികൾ കേന്ദ്ര തിരഞ്ഞെടുപ്പ് കമ്മീഷൻ ഇന്ന് പ്രഖ്യാപിക്കും. 70 അംഗ ഡൽഹി നിയമസഭയുടെ കാലാവധി ഫെബ്രുവരി 23 ന് അവസാനിക്കുന്ന പശ്ചാത്തലത്തിലാണ് തിരഞ്ഞെടുപ്പ്. ആം ആദ്മിയും, ബിജെപിയും ഉൾപ്പെടെയുള്ള രാഷ്ട്രീയ പാർട്ടികൾ വിവിധ മണ്ഡലങ്ങളിലെ സ്ഥാനാർത്ഥികളെ ഇതിനകം തന്നെ പ്രഖ്യാപിച്ചിരുന്നു.



ബ്രേക്ക്

ഈ വാർത്തകൾ ആകാശവാണിയിൽ നിന്ന്.....



HEADLINE-4

രാജ്യത്തിന്റെ പുസ്തക തലസ്ഥാനം എന്ന പദവി നേടാൻ ഏറ്റവും യോഗ്യതയുള്ള സംസ്ഥാനമാണ് കേരളമെന്ന് മുഖ്യമന്ത്രി പിണറായി വിജയൻ. നിയമസഭയുടെ മൂന്നാമത് അന്താരാഷ്ട്ര പുസ്തകോത്സവം തിരുവനന്തപുരത്ത് ഉദ്ഘാടനം ചെയ്യുകയായിരുന്നു അദ്ദേഹം. സംസ്ഥാനത്തെ വിവിധ നഗരങ്ങളിൽ നടക്കുന്ന പുസ്തകോത്സവങ്ങൾ വായനയ്ക്ക് സംസ്ഥാനം നൽകുന്ന പ്രാധാന്യത്തെയാണ് സൂചിപ്പിക്കുന്നതെന്നും മുഖ്യമന്ത്രി പറഞ്ഞു. പ്രശസ്ത സാഹിത്യകാരൻ എം മുകുന്ദൻ മുഖ്യമന്ത്രി നിയമസഭാ അവാർഡ് ചടങ്ങിൽ സമ്മാനിച്ചു. ഈ മാസം 13 വരെ നടക്കുന്ന പുസ്തക മേളയിൽ 160-ലേറെ ദേശീയ -അന്തർ ദേശീയ പ്രസാധകർ പങ്കെടുക്കുന്നുണ്ട്.



SCHOOL FEST -INTRO

63--ാമത് സംസ്ഥാന സ്കൂൾ കലോത്സവത്തിന് നാളെ തിരുവനന്തപുരത്ത് തിരശീല വീഴും. വൈകുന്നേരം 5 മണിക്ക് സെൻട്രൽ സ്റ്റേഡിയത്തിൽ നടക്കുന്ന സമാപന ചടങ്ങ് പ്രതിപക്ഷ നേതാവ് വി.ഡി സതീശൻ ഉദ്ഘാടനം ചെയ്യും. കലോത്സവത്തിന്റെ നാലാം ദിനമായ ഇന്ന് 25 വേദികളിലും മത്സരങ്ങൾ പുരോഗമിക്കുകയാണ്.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട്.....

(വോയിസ്.....)



FAREWELL

വികസിത ഭാരത് യുവ നേതൃ സംഗമത്തിൽ പങ്കെടുക്കുന്ന കേരള സംഘത്തിന് രാജഭവനിൽ യാത്രയയപ്പ് നൽകി. ഗവർണ്ണർ രാജേന്ദ്ര വിശ്വനാഥ് ആർലേക്കർ പ്രതിനിധികൾക്ക് ആശംസകൾ നേർന്നു. മേരാ യുവ ഭാരത് പോർട്ടലിൽ വിവിധ ഘട്ടങ്ങളിലായി സംഘടിപ്പിച്ച മത്സരങ്ങളിൽ വിജയികളായ 39 പേരാണ് സംഘത്തിലുള്ളത്. ഈ മാസം 10, 11,

12 തീയതികളിൽ ന്യൂ ഡൽഹി ഭാരത് മണ്ഡപത്തിൽ നടക്കുന്ന ദേശീയ മത്സരത്തിൽ വികസിത ഭാരതത്തെ കുറിച്ചുള്ള ആശയങ്ങൾ പ്രധാനമന്ത്രി നരേന്ദ്രമോദിക്ക് മുൻപിൽ സംഘം അവതരിപ്പിക്കും.



HEADLINE-5

ASSAM- COAL MINING ACCIDENT

അസമിൽ, ദിമ ഹസാവോ ജില്ലയിൽ കൽക്കരി ഖനിയിൽ കൂടുങ്ങിയ ഒൻപത് തൊഴിലാളികളെ രക്ഷപ്പെടുത്താനുള്ള ശ്രമം തുടരുന്നു. സൈന്യവും ദേശീയ - സംസ്ഥാന ദുരന്ത നിവാരണ സേനയും സംയുക്തമായാണ് രക്ഷാപ്രവർത്തനം നടത്തുന്നത്. 300 അടി താഴ്ചയുള്ള ക്വാറിയിൽ വെള്ളം കയറിയതിനെത്തുടർന്ന് തൊഴിലാളികൾ ഖനിയിൽ കൂടുങ്ങുകയായിരുന്നു. ഖനിയിലെ ജലനിരപ്പ് 100 അടിയിലേക്ക് ഉയർന്ന സാഹചര്യത്തിൽ വിശ്വാസ്യതയുള്ള നിന്നുള്ള നാവികസേനയുടെ മുങ്ങൽ വിദഗ്ധരുടെ സഹായം തേടിയതായി അസം മുഖ്യമന്ത്രി ഹിമന്ത ബിശ്വ ശർമ്മ സമൂഹ മാധ്യമത്തിലൂടെ അറിയിച്ചു.



HEADLINE-6

EARTH QUAKE STRIKES - NEPAL

നേപ്പാൾ- ടിബറ്റൻ അതിർത്തിയിലുണ്ടായ ശക്തമായ ഭൂകമ്പത്തിൽ 30-ലേറെ മരണം . ഇന്ന് രാവിലെ 6.35 നാണ് റിക്ടർ സ്കെയിലിൽ 7.1 തീവ്രത രേഖപ്പെടുത്തിയ ഭൂചലനം ഉണ്ടായത്. 35ൽ അധികം പേർക്ക് പരിക്കേറ്റതായാണ് പ്രാഥമിക റിപ്പോർട്ട്. ലോബുഷെയിൽ നിന്ന് 93 കിലോമീറ്റർ മാറിയാണ് ഭൂകമ്പത്തിന്റെ പ്രഭവകേന്ദ്രം. ടിബറ്റൻ മേഖലയിലെ സിസാങ് നഗരത്തിലാണ് ഏറെ ആൾ നാശം റിപ്പോർട്ട് ചെയ്തത്. ബിഹാർ, പശ്ചിമ ബംഗാൾ, സിക്കിം, ഡൽഹി ഉൾപ്പെടെയുള്ള ഉത്തരേന്ത്യൻ സംസ്ഥാനങ്ങളിലും ചെറിയതോതിൽ പ്രകമ്പനങ്ങൾ അനുഭവപ്പെട്ടു.



cold weather -

വിവിധ ഉത്തരേന്ത്യൻ സംസ്ഥാനങ്ങളിൽ അതിശൈത്യം തുടരുന്നു. പഞ്ചാബ്, ഹരിയാന, ചണ്ഡീഗഡ്, ഹിമാചൽ പ്രദേശ്, ഉത്തർപ്രദേശ് എന്നിവിടങ്ങളിൽ നാളെ വരെ കനത്ത മൂടൽമഞ്ഞിന് സാധ്യതയുണ്ടെന്ന് കാലാവസ്ഥ വകുപ്പ് അറിയിച്ചു. കനത്ത മൂടൽമഞ്ഞത് വിമാന-റെയിൽ ഗതാഗതത്തെയും ബാധിച്ചിട്ടുണ്ട്. അതിശൈത്യത്തെ തുടർന്ന് ബിഹാറിലെ പട്ന, ഗയ, സരൺ, ഷെയ്ഖ്പൂർ തുടങ്ങി വിവിധ ജില്ലകളിലെ സ്കൂളുകൾക്ക് ജനുവരി 11 വരെ അവധി പ്രഖ്യാപിച്ചു. ജമ്മു കശ്മീരിൽ ഈ മാസം 10 വരെ അതിശൈത്യം തുടരും. സിക്കിം, അരുണാചൽ പ്രദേശ്, അസം, മേഘാലയ എന്നിവിടങ്ങളിൽ ഇന്ന് ആലിഷദ്രവർഷത്തിനും ഇടിമിന്നലിനും സാധ്യതയുണ്ട്.



ISL

ഇന്ത്യൻ സൂപ്പർ ലീഗ് ഫുട്ബോളിൽ നാളെ എഫ്സി ഗോവ ഹൈദരാബാദ് എഫ്സിയെ നേരിടും. ഗോവയിൽ രാത്രി 7.30 നാണ് മത്സരം. ഇന്നലെ കൊൽക്കത്തയിൽ നടന്ന കളിയിൽ മുംബൈ സിറ്റി എഫ്സി ഈസ്റ്റ് ബംഗാൾ എഫ്സിയെ രണ്ടിനെതിരെ മൂന്ന് ഗോളുകൾക്ക് പരാജയപ്പെടുത്തി.



MALAYSIA WOMENS DOUBLES

ക്വാലാലംപൂരിൽ നടക്കുന്ന മലേഷ്യ സൂപ്പർ 1000 ബാഡ്മിന്റൺ ടൂർണമെന്റ് വനിതാ ഡബിൾസിൽ ഇന്ത്യയുടെ ശ്രീസ ജോളി-ഗായത്രി ഗോപിചന്ദ് സഖ്യം പ്രീക്വാർട്ടറിൽ കടന്നു. തായ്ലൻഡ് സഖ്യത്തെ പരാജയപ്പെടുത്തിയാണ് ഇന്ത്യൻ താരങ്ങൾ അവസാന 16ൽ ഇടം പിടിച്ചത്. പുരുഷ സിംഗിൾസിൽ ഇന്ന് നടക്കുന്ന മത്സരങ്ങളിൽ ഇന്ത്യയുടെ ലക്ഷ്യ സെന്നും, പ്രിയാൻഷു രജാവത്തും, എച്ച്. എസ് പ്രണോയും കളത്തിലിറങ്ങും

